

LINJI GWIDA

LINJA GWIDA TAL-BANK ĊENTRALI EWROPEW

tas-26 ta' Settembru 2013

li temenda l-Linja Gwida BĊE/2012/27 dwar is-sistema Trans-European Automated Real-time Gross settlement Express Transfer (TARGET2)

(BĊE/2013/37)

(2013/750/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-ewwel u r-raba' inċiżi tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 3.1 u l-Artikoli 17, 18 u 22 tiegħu,

Billi:

- (1) L-Eurosistema ddecidiet illi tippromwovi t-twaqqif ta' CoreNet bhala servizz ta' netwerk alternattiv/ta' kontinġenza sabiex jintuza mill-banek ċentrali tal-Eurosistema u mill-banek ċentrali nazzjonali konnessi għall-aċċess għall-Modulu tal-Filasijiet tal-pjattaforma komuni unika (SSP) f'sitwazzjoni ta' kontinġenza u bhala kanal alternattiv biex tiġi aċċessata s-sistema ta' servizzi marbutin mal-konsumatur (CRSS — customer-related services system).
- (2) Bhala riżultat, il-Linja Gwida BĊE/2012/27 tal-5 ta' Diċembru 2012, dwar is-sistema Trans-European Automated Real-time Gross settlement Express Transfer (TARGET2) ⁽¹⁾ tenhtieg li tiġi emendata sabiex jiġu mizjuda dispożizzjonijiet fir-rigward tal-użu ta' CoreNet bhala netwerk alternattiv/ta' kontinġenza għat-TARGET2,

ADOTTA DIN IL-LINJA GWIDA:

Artikolu 1

Emendi għal-Linja Gwida BĊE/2012/27

1. Definizzjoni (5) tal-Artikolu 2 tal-Linja Gwida BĊE/2012/27 ser tiġi emendata kif ġej:

“(5) ‘fornitur tas-servizz ta’ netwerk’ tfisser il-fornitur ta’ konnessjonijiet kompjuterizzati man-netwerk għall-finijiet ta’ preżentazzjoni tal-messaġġi ta’ hlas fit-TARGET2. Konnessjonijiet kompjuterizzati man-netwerk jiġu forniti

permezz tas-SWIFT, u barra minn hekk għall-komunikazzjoni interna tal-Eurosistema, permezz ta’ CoreNet.”;

2. Id-definizzjonijiet (52) u (53) li ġejjin jiġu inseriti fl-Artikolu 2 tal-Linja Gwida BĊE/2012/27:

“(52) ‘CoreNet’ tfisser is-servizz ta’ netwerk intern tal-Eurosistema fornit mill-BĊE u użat mill-BĊ tal-Eurosistema bhala netwerk ta’ kontinġenza għall-aċċess għall-SSP f’każ li s-SWIFT ma jkunx disponibbli u bhala netwerk alternattiv għas-SWIFT għall-aċċess għas-CRSS;

(53) ‘Sistema ta’ servizzi marbutin mal-konsumatur (CRSS)’ tippovdi servizzi ewlenin u fakultattivi lil BĊ tal-Eurosistema, jiġifieri l-arkivjar, il-hruġ ta’ fatturi għal servizzi fakultattivi, mistoqsijiet dwar u rapportar ta’ servizzi fakultattivi u servizzi fakultattivi relatati mar-relazzjoni mal-konsumatur.”.

Artikolu 2

Dhul fis-sehh u implimentazzjoni

Din il-Linja Gwida tidhol fis-sehh fil-jum tan-notifika tagħha lill-banek ċentrali nazzjonali tal-Istati Membri li l-munita tagħhom hija l-euro. Hija tapplika mill-1 ta' Jannar 2014.

Artikolu 3

Indirizzati

Din il-Linja Gwida tapplika għall-BĊ kollha tal-Eurosistema.

Magħmul fi Frankfurt am Main, is-26 ta' Settembru 2013.

Għall-Kunsill Governattiv tal-BĊE

Il-President tal-BĊE

Mario DRAGHI

⁽¹⁾ ĠU L 30, 30.1.2013, p. 1.